

പതിനാലാം കേരള നിയമസഭ

നാലാം സമ്മേളനം

2017 മാർച്ച് 15, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി  
 വ്യവസായവും സ്പോർട്സും യുവജനകാര്യവും വകുപ്പുമന്ത്രി  
 വൈദ്യുതി വകുപ്പുമന്ത്രി  
 സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

കെ.എസ്.ഇ.ബി. ലിമിറ്റഡിന്റെ പ്രവർത്തന മികവ് വർദ്ധിപ്പിക്കുവാൻ നടപടി

\*331. ശ്രീ.എം. നൗഷാദ്

,, എ. പ്രദീപ്കുമാർ

,, കെ.വി.അബ്ദുൾ ഖാദർ

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ഇ.ബി. ലിമിറ്റഡിന്റെ പ്രവർത്തന മികവ് വർദ്ധിപ്പിക്കുന്നത് സംബന്ധിച്ച് കോഴിക്കോട് ഐ.ഐ.എം. സമർപ്പിച്ച പഠന റിപ്പോർട്ടിലെ മുഖ്യനിർദ്ദേശങ്ങൾ എന്തെല്ലാമാണ്;

(ബി) പ്രസ്തുത റിപ്പോർട്ടിന്റെ അടിസ്ഥാനത്തിൽ സ്വീകരിച്ച തുടർ നടപടി അറിയിക്കാമോ;

(സി) ബോർഡിൽ നിന്നും ലഭിക്കുന്ന സേവനം മികവേറിയതാക്കുന്നതിനായി, സാങ്കേതികമായും ഭരണപരമായും എന്തൊക്കെ നടപടികളാണ് പ്രസ്തുത റിപ്പോർട്ടിന്റെ അടിസ്ഥാനത്തിൽ സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

സംസ്ഥാനം നിക്ഷേപ സൗഹൃദമാക്കുന്നതിനായി സ്വീകരിച്ചിട്ടുള്ള നടപടികൾ

\*332. ശ്രീ.പി. ഉണ്ണി

,, റ്റി.വി.രാജേഷ്

,, കെ. ദാസൻ

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും

യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നിക്ഷേപ സൗഹൃദമാക്കുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമാണ്;
- (ബി) വ്യവസായം ആരംഭിക്കുന്നതിനായി വിവിധ വകുപ്പുകളിൽ നിന്നുള്ള അനുമതി സമയബന്ധിതമായി നൽകാൻ ഏർപ്പെടുത്തിയിട്ടുള്ള ക്രമീകരണങ്ങൾ എന്തൊക്കെയാണെന്ന് അറിയിക്കാമോ;
- (സി) പശ്ചാത്തല സൗകര്യ വികസനത്തിനായുള്ള പദ്ധതികൾ എന്തൊക്കെയാണെന്ന് അറിയിക്കാമോ; വ്യവസായ ഇടനാഴി രൂപീകരിക്കുന്ന കാര്യത്തിൽ തീരുമാനമായിട്ടുണ്ടോ; എങ്കിൽ വിശദാംശം നൽകുമോ?

വ്യവസായ മേഖലയെ അഭിവൃദ്ധിപ്പെടുത്തുന്നതിന് പദ്ധതികൾ

\*333. ശ്രീ.ഒ. ആർ. കേളു

„ കെ.കുഞ്ഞിരാമൻ

„ പി.ടി.എ. റഹീം

„ പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ മേഖലയെ അഭിവൃദ്ധിപ്പെടുത്തുന്നതിന് എന്തെല്ലാം പുതിയ പദ്ധതികളാണ് ആവിഷ്കരിക്കാൻ ഉദ്ദേശിക്കുന്നത്;
- (ബി) വ്യവസായ മേഖലയുടെ അടിസ്ഥാന സൗകര്യവികസനത്തിന് തദ്ദേശസ്വയംഭരണ സ്ഥാപനങ്ങളുമായി ചേർന്ന് ആവശ്യമായ പ്രവർത്തനങ്ങൾ നടത്തുമോ;
- (സി) ഖാദി, കൈത്തറി, കാർഷികോത്പന്നങ്ങൾ, സുഗന്ധവ്യഞ്ജനങ്ങൾ, പരമ്പരാഗത ഭക്ഷണം, കലാരൂപങ്ങൾ തുടങ്ങിയവ പ്രദർശിപ്പിക്കുന്നതിന് മാമാങ്കം എന്ന പേരിൽ മേള സംഘടിപ്പിക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (ഡി) നെയ്തുകാർ കൂടുതലായി താമസിക്കുന്ന മേഖലകളിൽ ഇന്റഗ്രേറ്റഡ് ഹാൻഡ്ലും വില്ലേജ് പദ്ധതി നടപ്പാക്കുമോ;
- (ഇ) ദേശീയ അന്തർ ദേശീയ വിപണികളിൽ മത്സരിക്കുവാൻ ഉല്പന്നങ്ങളെ പ്രാപ്തമാക്കുന്നതിനും മൂല്യവർദ്ധിത ഉത്പന്നങ്ങൾ നിർമ്മിക്കുന്നതിനും നെയ്തുകാർക്ക് പ്രോത്സാഹനം നൽകാൻ ഉദ്ദേശിക്കുന്നുണ്ടോ;
- (എഫ്) വിനോദ സഞ്ചാര മേഖലയുമായി യോജിച്ച് ക്രാഫ്റ്റ് ടൂറിസം പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ?

കയർ മേഖലയുടെ വികസനം

\*334. ശ്രീ.എൽദോസ് കുനപ്പിള്ളി

„ അടൂർ പ്രകാശ്

„ കെ.എസ്.ശബരീനാഥൻ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയുടെ വികസനത്തിന് എന്തെല്ലാം കർമ്മപദ്ധതികളാണ് ഈ ഗവൺമെന്റ് നടപ്പാക്കാനുദ്ദേശിക്കുന്നത്; വിശദമാക്കുമോ;
- (ബി) കയർ മേഖലയിൽ സ്വകാര്യ സംരംഭകരുടെ സഹകരണം ഇതിനായി പ്രയോജനപ്പെടുത്തുമോ;
- (സി) കയറിന്റെ ആഭ്യന്തര, വിദേശ വിപണി വിപുലപ്പെടുത്തുന്നതിന് എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത്; വിശദമാക്കുമോ?

ട്രാൻസ് ഗ്രിഡ് പദ്ധതി

\*335. ശ്രീ.ആർ. രാമചന്ദ്രൻ

„ മുല്ലക്കര രത്താകരൻ

„ വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന് ഭാവിയിലാവശ്യമുള്ള അധിക ഊർജ്ജം കൊണ്ടുവരുന്നതിനായുള്ള ട്രാൻസ് ഗ്രിഡ് പദ്ധതിയുടെ ഉദ്ദേശ്യ ലക്ഷ്യങ്ങൾ വിശദമാക്കുമോ;
- (ബി) പുറത്ത് നിന്നും കരാർ ചെയ്തിട്ടുള്ള വൈദ്യുതി, പ്രസരണ ഇടനാഴിയിലെ നിബിഡത കൂടാതെ വിതരണം ചെയ്യുന്നതിന് ഈ പദ്ധതിയിൻ കീഴിൽ എന്തൊക്കെ നടപടികളാണ് സ്വീകരിക്കുന്നത്;
- (സി) പദ്ധതിയുടെ പുരോഗതി സംബന്ധിച്ചും പദ്ധതി എന്നത്തേക്ക് പൂർത്തീകരിക്കാനാവുമെന്ന് സംബന്ധിച്ചും വ്യക്തമാക്കുമോ;
- (ഡി) പദ്ധതിക്കുള്ള ധനസമാഹരണം ഏത് വിധത്തിലാണെന്ന് അറിയിക്കുമോ?

സഹകരണ ബാങ്കുകളിൽ ഇലക്ട്രോണിക് പേയ്മെന്റ് സംവിധാനം

\*336. ശ്രീ.സി.കെ.നാണു

„ കെ. കൃഷ്ണൻകുട്ടി

„ കോവൂർ കുഞ്ഞുമോൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പൊതു മേഖലാ ബാങ്കുകളിൽ ലഭ്യമാകുന്ന ഇലക്ട്രോണിക് ട്രാൻസ്ഫർ സംവിധാനത്തിന്റെ സൗകര്യങ്ങൾ മൂലം, സഹകരണ സംഘങ്ങളിലെ ഇടപാടുകൾ കൊഴിഞ്ഞു പോകുന്നത് തടയുവാൻ എന്ത് നടപടിയാണ് സ്വീകരിക്കാൻ ഉദ്ദേശിക്കുന്നത് എന്ന് വിശദമാക്കുമോ;
- (ബി) സഹകരണ ബാങ്കുകളിൽ ഇലക്ട്രോണിക് പേയ്മെന്റ് സംവിധാന സൗകര്യമൊരുക്കാൻ റിസർവ്

ബാങ്കുമായി ആലോചിച്ച് കുറ്റമറ്റതായ ഒരു പദ്ധതി ആവിഷ്കരിക്കാൻ തയ്യാറാകുമോ എന്ന് വിശദമാക്കാമോ;

(സി) ഇത് സാധിച്ചില്ലെങ്കിൽ പ്രൈമറി ബാങ്കുകളിൽ ലോ കോസ്റ്റ് ഡെപ്പോസിറ്റ് ഇല്ലാത്ത അവസ്ഥ സംജാതമാകുന്നത് മൂലം ബാങ്കിന് വലിയ നഷ്ടം വരാനുള്ള സാധ്യത പരിശോധിച്ചിട്ടുണ്ടോ എന്ന് വ്യക്തമാക്കാമോ?

വ്യാവസായിക മേഖലയിൽ കേന്ദ്ര നിക്ഷേപം

\*337. ശ്രീ.എൻ. ഷംസുദ്ദീൻ

„ പി.ഉബൈദുള്ള

„ എൻ .എ.നെല്ലിക്കുന്ന്

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം വ്യാവസായിക മേഖലയിൽ കേന്ദ്ര നിക്ഷേപത്തോടൊപ്പം വർദ്ധനവുണ്ടായിട്ടുണ്ടോ; അർഹമായ വിഹിതം ലഭിക്കുന്നുണ്ടോ;

(ബി) മുൻസർക്കാരിന്റെ ഭരണകാലത്ത് ഓരോ വർഷവുമുണ്ടായിരുന്ന കേന്ദ്ര നിക്ഷേപത്തോട് ഏതു വിധത്തിലായിരുന്നു എന്ന് വ്യക്തമാക്കാമോ;

(സി) അർഹമായ വിഹിതം ഇപ്പോഴും ലഭിക്കുന്നില്ലെങ്കിൽ അതു വർദ്ധിപ്പിച്ചു കിട്ടാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നത്; വിശദമാക്കാമോ?

ഓൺലൈൻ വ്യാപാരം

\*338. ശ്രീ.ഐ.ബി. സതീഷ്

„ വി. അബ്ദുറഹിമാൻ

„ കെ.ജെ. മാക്സി

„ എം. മുഹമ്മദ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഓൺലൈൻ വ്യാപാരം, ടെലിഷോപ്പിംഗ് എന്നിവ വർദ്ധിച്ചുവരുന്നത് ശ്രദ്ധയിൽപ്പെട്ടിട്ടുണ്ടോ;

(ബി) ഇത്തരം വ്യാപാരികൾ സംസ്ഥാനത്ത് വാറ്റ് രജിസ്ട്രേഷനോ പുതുതായി ജി.എസ്.റ്റി. രജിസ്ട്രേഷനോ എടുത്തിട്ടുണ്ടോ;

(സി) ആമസോൺ, ഫ്ലിപ്പ്കാർട്ട് തുടങ്ങിയ വൻകിട ഓൺലൈൻ വ്യാപാരികളും ഫോൺ വഴി ഓർഡർ സ്വീകരിച്ച് ചരക്കുകൾ വീട്ടിലെത്തിക്കുന്നവരും സംസ്ഥാനത്ത് നടത്തുന്ന വ്യാപാരത്തിന്റെ മതിപ്പുകണക്ക് എത്രയാണ്; ഇവർ സംസ്ഥാനത്തിന് നികുതി നൽകാൻ ബാധ്യസ്ഥരാണോ;

(ഡി) സംസ്ഥാനത്തിനു വെളിയിൽ നിന്നുള്ള വ്യാപാരികൾ സംസ്ഥാനാതീർത്തിക്കു പുറത്തു നടത്തുന്ന

വിൽപ്പനയായതിനാൽ ഇതിന്റെ നികുതി സംസ്ഥാനത്തിന് ലഭിക്കുമോ; സംസ്ഥാനത്തിന്റെ നികുതി വരുമാനത്തെ ഇത്തരത്തിൽ പ്രതികൂലമായി ബാധിക്കുന്നത് തടയാൻ മാർഗ്ഗമുണ്ടോ?

**2016-17-ലെ ഇടക്കാല ബജറ്റിൽ പ്രഖ്യാപിച്ച പദ്ധതികൾ**

\*339. ശ്രീ.മഞ്ഞളാംകുഴി അലി

„ ടി.എ.അഹമ്മദ് കബീർ

„ സി.മമ്മൂട്ടി

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ പ്രഖ്യാപിച്ച പദ്ധതികൾ മതിയായ വിഭവ പിന്തുണയില്ലാത്തതുകൊണ്ട് നടപ്പാക്കാൻ സാധിക്കാത്ത സ്ഥിതി വിശേഷമുണ്ടായിട്ടുണ്ടോ; വിശദമാക്കുമോ;
- (ബി) ഇക്കാരണത്താൽത്തന്നെ വാർഷിക പദ്ധതി നടത്തിപ്പിൽ മാന്ദ്യമുണ്ടായിട്ടുണ്ടോ;
- (സി) 2016-17-ലെ ഇടക്കാല ബജറ്റിൽ പ്രഖ്യാപിച്ച എത്ര പദ്ധതികൾ ഈ സർക്കാർ ഏറ്റെടുത്ത് നടപ്പാക്കിയിട്ടുണ്ടെന്ന് വ്യക്തമാക്കുമോ?

**മുദ്രപ്പത്രങ്ങളുടെ വിതരണം ട്രഷറി മുഖാന്തിരമാക്കാൻ നടപടി**

\*340. ശ്രീ.മോൻസ് ജോസഫ്

„ റോഷി അഗസ്റ്റിൻ

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറിയ തുകയ്ക്കുള്ള മുദ്രപ്പത്രങ്ങൾക്ക് ക്ഷാമം നേരിടുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) നിരന്തര ആവശ്യങ്ങൾക്കുള്ള 20, 50, 100 രൂപയ്ക്കുള്ള മുദ്രപ്പത്രങ്ങളുടെ ദൗർലഭ്യംമൂലം അത്യാവശ്യക്കാരായ സാധാരണക്കാർ 500 രൂപയുടെ മുദ്രപ്പത്രം വാങ്ങാൻ നിർബന്ധിതരാകുന്ന അവസ്ഥയ്ക്ക് പരിഹാരം കാണാൻ നടപടി സ്വീകരിക്കുമോ;
- (സി) സംസ്ഥാനത്തിനകത്ത് എല്ലാ ജില്ലകളിലും മുദ്രപ്പത്രങ്ങളുടെ വിതരണച്ചുമതല ഏതു ഡിപ്പോയിലാണെന്നും പ്രസ്തുത ഡിപ്പോയിൽ മുദ്രപ്പത്രങ്ങളുടെ നിലവിലെ ലഭ്യത എപ്രകാരമാണെന്നും വ്യക്തമാക്കുമോ;
- (ഡി) എല്ലാ ജില്ലകളിലും മുദ്രപ്പത്രങ്ങളുടെ വിതരണത്തിന് ട്രഷറി മുഖാന്തിരം സൗകര്യം ഒരുക്കാൻ അടിയന്തര നടപടി സ്വീകരിക്കുമോ?

എസ്.ബി.ടി. - എസ്.ബി.ഐ. ലയനം

\*341. ശ്രീമതി.പി. അയിഷാ പോറ്റി

ശ്രീ.രാജു എബ്രഹാം

„ സി.കെ. ഹരീന്ദ്രൻ

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സംബന്ധിച്ചിടത്തോളം ചെറിയ ബാങ്കായ എസ്.ബി.ഐ, വലിയ ബാങ്കായ എസ്.ബി.ടി.യെ പിടിച്ചെടുക്കാനുള്ള നീക്കം നടത്തുന്നത് സംസ്ഥാനത്തിന്റെ സാമ്പത്തിക രംഗത്ത് ഉണ്ടാക്കാനിടയുള്ള പ്രത്യാഘാതങ്ങൾ വിലയിരുത്തിയിട്ടുണ്ടോ;
- (ബി) സംസ്ഥാനത്തിന്റെ നിക്ഷേപ സമ്പാദ്യങ്ങളെ ലയന നടപടി ബാധിക്കാതിരിക്കാൻ ബദൽ മാർഗ്ഗങ്ങളുണ്ടോ എന്ന് വ്യക്തമാക്കുമോ?

ചരക്ക് സേവന നികുതി

\*342. ശ്രീമതി ഇ.എസ്.ബിജിമോൾ

ശ്രീ.മുല്ലക്കര രത്നാകരൻ

„ മുഹമ്മദ് മുഹസിൻ പി.

„ കെ. രാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ചരക്ക് സേവന നികുതി സംസ്ഥാനത്തെ ലോട്ടറി മേഖലയെ ഏത് തരത്തിലാണ് ബാധിക്കുന്നതെന്ന് വിശദമാക്കുമോ;
- (ബി) ചരക്ക് സേവന നികുതി നടപ്പിൽ വരുമ്പോൾ സംസ്ഥാനത്ത് നിരോധിച്ച ലോട്ടറികൾ തിരികെ വരുന്ന സാഹചര്യമുണ്ടാകുമോ;
- (സി) സംസ്ഥാന ലോട്ടറിയെ സേവന നികുതിയിൽ നിന്ന് ഒഴിവാക്കിക്കിട്ടുന്നതിന് നടപടി സ്വീകരിക്കുമോ;
- (ഡി) ലോട്ടറി മേഖലയെ ഈ പ്രതിസന്ധിയിൽ നിന്ന് രക്ഷിക്കുന്നതിന് എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കുമോ?

നിക്ഷേപം വർദ്ധിപ്പിക്കാനും വ്യവസായ സൗഹൃദ സംസ്ഥാനമായി മാറ്റുവാനും പദ്ധതി

\*343. ഡോ.എം. കെ. മുനീർ

ശ്രീ.എം.ഉമ്മർ

പ്രൊഫ.ആബിദ് ഇസൈൻ തങ്ങൾ

ശ്രീ.കെ.എം.ഷാജി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നിക്ഷേപം വർദ്ധിപ്പിക്കാനും വ്യവസായ സൗഹൃദ സംസ്ഥാനമാക്കി മാറ്റുവാനും മുൻസർക്കാർ ആസൂത്രണം ചെയ്ത നടപ്പാക്കിയ വ്യവസായ പദ്ധതികളിൽ ഏതെങ്കിലും ഈ സർക്കാർ ഉപേക്ഷിച്ചിട്ടുണ്ടോ; എങ്കിൽ അതു സംബന്ധിച്ച വിശദവിവരം വെളിപ്പെടുത്തുമോ;
- (ബി) ഇതേ ലക്ഷ്യങ്ങൾക്കുവേണ്ടി ഈ സർക്കാർ പുതിയ പദ്ധതികൾ ആവിഷ്കരിച്ചിട്ടുണ്ടോ; എങ്കിൽ അതു സംബന്ധിച്ച വിശദവിവരം നൽകുമോ?

സഹകരണ മേഖലയുടെ വികസനം

\*344. ശ്രീ.വി.എസ്.ശിവകുമാർ

„ എ.പി. അനിൽ കുമാർ

„ എം. വിൻസെന്റ്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയുടെ വികസനത്തിന് എന്തെല്ലാം കാര്യങ്ങളാണ് നടപ്പാക്കാനുദ്ദേശിക്കുന്നതെന്ന് വിശദമാക്കുമോ;
- (ബി) ഏതെല്ലാം നൂതന പദ്ധതികളാണ് ഈ മേഖലയിൽ ആവിഷ്കരിച്ച് നടപ്പാക്കാനുദ്ദേശിക്കുന്നത്; വിവരിക്കുമോ;
- (സി) മുൻ സർക്കാർ നടപ്പാക്കിയ ഏതെല്ലാം പദ്ധതികളാണ് ഇതിനായി പ്രയോജനപ്പെടുത്താനുദ്ദേശിക്കുന്നത്; വിശദമാക്കുമോ?

സഹകരണ മേഖലയിൽ ഡിജിറ്റൽ ഇടപാടുകൾ

\*345. ശ്രീ.ആന്റണി ജോൺ

„ ജെയിംസ് മാത്യു

„ യു. ആർ. പ്രദീപ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയിൽ ഡിജിറ്റൽ ഇടപാടുകൾ പ്രോത്സാഹിപ്പിക്കുകയും ഡിജിറ്റൽ സംരംഭങ്ങൾ കൂടുതൽ സഹകരണ സ്ഥാപനങ്ങളിലേക്ക് വ്യാപിപ്പിക്കുകയും ചെയ്യുന്നതിന് ഉദ്ദേശിക്കുന്നുണ്ടോ;
- (ബി) സഹകരണ മേഖലയിലെ ഓഡിറ്റ് കമ്പ്യൂട്ടർ അധിഷ്ഠിതമാക്കുന്നതിന് നടപടികൾ ആരംഭിച്ചിട്ടുണ്ടോ;
- (സി) ഉപഭോക്താക്കളുടെ സൗകര്യത്തിനായി കൺസ്യൂമർ ക്രെഡിറ്റ് കാർഡ് സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ; വിശദാംശം നൽകുമോ?

നോട്ട് അസാധുവാക്കൽ

\*346. ശ്രീ.കെ. കെ. രാമചന്ദ്രൻ നായർ

,, ഇ.പി.ജയരാജൻ

പ്രൊഫ.കെ.യു. അരുണൻ

ശ്രീ.വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നോട്ട് അസാധുവാക്കലിനെ തുടർന്ന് ഏതെല്ലാം നികുതി വിഭാഗങ്ങളിലാണ് ന്യൂനവളർച്ച ഏറ്റവും കൂടുതലായി കാണപ്പെട്ടത്;
- (ബി) സംസ്ഥാനത്തിന്റെ സാമ്പത്തിക ആസൂത്രണ പ്രവർത്തനങ്ങളെ ഇത് കൂടുതലായി ബാധിക്കാതിരിക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) വ്യാപാരമേഖലയിലുണ്ടായ ഇടിവ് മൂലം വാണിജ്യ നികുതി വരുമാനത്തിൽ ഗണ്യമായ കുറവ് ഉണ്ടായിട്ടുണ്ടോ എന്ന് വ്യക്തമാക്കാമോ;
- (ഡി) സംസ്ഥാനത്തിന്റെ വാർഷിക പദ്ധതികളെയും തദ്ദേശസ്വയംഭരണ സ്ഥാപനങ്ങളുടെ പദ്ധതികളെയും പ്രസ്തുത വരുമാന നഷ്ടം വലിയതോതിൽ ബാധിക്കുമെന്നിരിക്കെ, ഇത് പരിഹരിക്കുന്നതിന് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

നോട്ടു നിരോധനം മൂലം സഹകരണ മേഖലയിലുണ്ടായ പ്രതിസന്ധി

\*347. ശ്രീ.പി.കെ.അബ്ദു റബ്ബ്

,, ടി. വി. ഇബ്രാഹിം

,, പി.ബി. അബ്ദുൽ റസ്സാക്ക്

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) നോട്ടു നിരോധനവുമായി ബന്ധപ്പെട്ട് സഹകരണ മേഖലയിലുണ്ടായ പ്രതിസന്ധി മറികടക്കുന്നതിന് സഹകരണ ബാങ്കുകളുടെ പ്രവർത്തനത്തിൽ ഏതെങ്കിലും തരത്തിലുള്ള മാറ്റങ്ങളോ നിയന്ത്രണങ്ങളോ ഏർപ്പെടുത്താൻ ഉദ്ദേശിക്കുന്നുണ്ടോ; വിശദമാക്കാമോ;
- (ബി) പ്രതിസന്ധികൾ നിലനിൽക്കുന്ന സാഹചര്യത്തിൽ പ്രാഥമിക സഹകരണ സംഘങ്ങളിലെ ഭരണ സമിതികളുടെ കാലാവധി നീട്ടി നൽകാൻ ഉദ്ദേശിക്കുന്നുണ്ടോ; വിശദമാക്കാമോ?

സഹകരണ മേഖല അഭിമുഖീകരിക്കുന്ന വെല്ലുവിളികൾ



\*348. ശ്രീ.കെ.വി.വിജയദാസ്

„ റ്റി.വി.രാജേഷ്

„ പുരുഷൻ കടലുണ്ടി

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നോട്ട് അസാധുവാക്കലിന്റെ അനന്തര ഫലമായി സഹകരണ മേഖല അഭിമുഖീകരിക്കുന്ന വെല്ലുവിളികൾ തരണം ചെയ്യുന്നതിനുള്ള നടപടികളുടെ ഭാഗമായി സഹകരണ ബാങ്കുകളിലേക്ക് നിക്ഷേപം ആകർഷിക്കുകയും പ്രോത്സാഹിപ്പിക്കുകയും അവയ്ക്ക് ഗ്യാരന്റി ലഭ്യമാക്കുകയും ചെയ്യുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കാമോ;
- (ബി) സഹകരണ മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിന് പി.എ.സി.എസ്.ന്റെ സഹായത്തോടെ സംരംഭക യൂണിറ്റുകൾ ആരംഭിക്കാൻ പദ്ധതിയുണ്ടോ;
- (സി) വിനോദ സഞ്ചാര വകുപ്പിന്റെ സഹായത്തോടെ വിനോദ സഞ്ചാര മേഖലയുടെ വികസനത്തിനായി, സഹകരണ വകുപ്പ് പദ്ധതികൾ ഏറ്റെടുക്കാൻ ഉദ്ദേശിക്കുന്നുണ്ടോ;
- (ഡി) സ്കൂൾ, കോളേജ് സഹകരണ സംഘങ്ങൾ ശക്തിപ്പെടുത്താൻ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നത്?

മാന്ദ്യ വിരുദ്ധ പാക്കേജ്

\*349. ശ്രീ.വി.ഡി.സതീശൻ

„ റോജി എം. ജോൺ

„ അൻവർ സാദത്ത്

„ കെ.സി.ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ പ്രഖ്യാപിച്ച മാന്ദ്യ വിരുദ്ധ പാക്കേജ് നടപ്പാക്കിയിട്ടുണ്ടോ; വിശദമാക്കുമോ;
- (ബി) ഏതെല്ലാം മേഖലകളെയാണ് പാക്കേജിൽ ഉൾപ്പെടുത്തിയിരുന്നത്; വിവരിക്കുമോ;
- (സി) പാക്കേജിനായി എന്തു തുക വിഭവസമാഹരണം വഴി കണ്ടെത്തിയിട്ടുണ്ട്; വിവരിക്കുമോ?

പൊതുമേഖലാ സ്ഥാപനങ്ങളെ ലാഭകരവും കാര്യക്ഷമവും ആക്കാൻ റിയാബ് നിർദ്ദേശങ്ങൾ

\*350. ശ്രീ.മുരളി പെരുനെല്ലി

„ കെ.സുരേഷ് കുറുപ്പ്

„ സി.കൃഷ്ണൻ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പൊതുമേഖലാ സ്ഥാപനങ്ങളുടെ പുനഃസംഘടനയ്ക്കും ആന്തരിക കണക്ക് പരിശോധനയ്ക്കുമായി രൂപീകരിച്ചിട്ടുള്ള റിയാബിന്റെ ഇക്കാര്യത്തിലുള്ള ഇടപെടൽ എത്രമാത്രം ഫലപ്രദമെന്ന് അറിയിക്കാമോ;
- (ബി) സംസ്ഥാനത്തെ പൊതുമേഖലാ സ്ഥാപനങ്ങളെ ലാഭകരവും കാര്യക്ഷമവും ആക്കാൻ റിയാബ് നിർദ്ദേശങ്ങൾ നൽകിയിട്ടുണ്ടെങ്കിൽ അതിന്റെ വിശദാംശങ്ങളും അതിന്മേൽ സ്വീകരിച്ച തുടർനടപടികളും എന്തെല്ലാമെന്ന് അറിയിക്കുമോ;
- (സി) ഈ സർക്കാർ അധികാരത്തിലെത്തിയ ശേഷം പൊതുമേഖലാ സ്ഥാപനങ്ങളുടെ പ്രവർത്തനം കാര്യക്ഷമമാക്കാനായി നടത്തിയ ഇടപെടലിന്റെ ഫലം അറിയിക്കുമോ?

തീർത്ഥാടന വിനോദസഞ്ചാര നയം

\*351. ശ്രീ.കെ.മുരളീധരൻ

,, വി.ഡി.സതീശൻ

,, വി.എസ്.ശിവകുമാർ

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലെ തീർത്ഥാടന കേന്ദ്രങ്ങളെയും സാംസ്കാരിക കേന്ദ്രങ്ങളെയും ബന്ധിപ്പിച്ചുകൊണ്ട് തീർത്ഥാടന വിനോദസഞ്ചാര നയത്തിന് രൂപം നൽകിയിട്ടുണ്ടോ;
- (ബി) ഇതിന്റെ ഭാഗമായി എന്തൊക്കെ നടപടികളാണ് ഇതിനകം സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) സംസ്ഥാനത്തെ ടൂറിസം വികസനത്തിന് ഈ പുതിയ നയം എന്ത് ഉണർവ് നൽകിയെന്ന് വ്യക്തമാക്കുമോ?

ചരക്ക് സേവന നികുതി

\*352. ശ്രീമതി സി.കെ. ആശ

ശ്രീ.സി. ദിവാകരൻ

,, ഇ.കെ.വിജയൻ

,, ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചരക്ക് സേവന നികുതി നിലവിൽ വരുമ്പോൾ സംസ്ഥാനത്തെ ചെക്ക് പോസ്റ്റുകൾ ഇല്ലാതാകുമോ; വിശദമാക്കുമോ;
- (ബി) വ്യാപാരികളുടെ വിവരങ്ങൾ ദേശീയ നെറ്റ് വർക്കായ ജി.എസ്.ടി.എൻ.-ൽ ലഭ്യമാക്കുന്നതിനാൽ കടകളിൽ നടത്തുന്ന പരിശോധന ഒഴിവാക്കാൻ സാധിക്കുമോ;
- (സി) ഈ സംവിധാനത്തിൽ നികുതി വെട്ടിപ്പ് ഉണ്ടാകുന്നതിനുള്ള സാധ്യതകൾ ഉണ്ടോ; വിശദമാക്കുമോ?

കയർ വ്യവസായം പുനരുദ്ധരിക്കാൻ കർമ്മ പദ്ധതി

\*353. ശ്രീ.പുരുഷൻ കടലുണ്ടി

,, ബി.സത്യൻ

,, വി. ജോയി

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പരമ്പരാഗത കയർ വ്യവസായത്തെ പുനരുദ്ധരിക്കാൻ കർമ്മ പദ്ധതി തയ്യാറാക്കിയിട്ടുണ്ടോ;
- (ബി) ഇതിന്റെ ഭാഗമായി കയറുൽപ്പന്നങ്ങൾ രാജ്യത്തെ ആഭ്യന്തര വിപണിയിൽ വിറ്റഴിക്കുന്നതിനായി ഇതര സംസ്ഥാനങ്ങളിൽ വിപണി കണ്ടെത്തുന്നതിനുള്ള പ്രവർത്തനങ്ങൾക്ക് തുടക്കം കുറിച്ചിട്ടുണ്ടോ; വ്യക്തമാക്കാമോ;
- (സി) പ്രസ്തുത വിഷയം സംബന്ധിച്ച് കയർഫെഡ് എന്തെങ്കിലും പഠനം നടത്തിയിട്ടുണ്ടോ; വിശദമാക്കാമോ;
- (ഡി) കയർ വ്യവസായത്തിലെ പ്രതിസന്ധി ചർച്ച ചെയ്യുന്നതിന് ശിൽപ്പശാല സംഘടിപ്പിച്ചിരുന്നോ; വിശദാംശം നൽകുമോ?

സഹകരണ ബാങ്കുകളിലെ നിക്ഷേപ-വായ്പ അനുപാതം

\*354. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും പ്രാഥമിക കാർഷിക വായ്പാ സംഘങ്ങളുടെയും നിക്ഷേപ-വായ്പ അനുപാതം 31.12.2016-ന് എത്ര ആയിരുന്നു;
- (ബി) നിക്ഷേപ-വായ്പ അനുപാതം ആരോഗ്യകരമായ നിലവാരത്തിലും വളരെ താഴെയായിട്ടുണ്ടോ; എങ്കിൽ അതിനുള്ള കാരണം എന്താണ്;
- (സി) ഈ പ്രതിസന്ധി തരണം ചെയ്യുന്നതിനുവേണ്ടി സ്വീകരിക്കാൻ ഉദ്ദേശിക്കുന്ന നടപടികൾ വ്യക്തമാക്കുമോ?

വൈദ്യുതി ലാഭിക്കുന്നതിനായി പദ്ധതി

\*355. ശ്രീ.ഐ.സി.ബാലകൃഷ്ണൻ

,, അടൂർ പ്രകാശ്

,, റോജി എം. ജോൺ

,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി

നൽകുമോ:

- (എ) വൈദ്യുതി ലാഭിക്കുന്നതിനായി ഫിലമെന്റ്/സി.എഫ്.എൽ. ബൾബുകൾ മാറ്റി എൽ.ഇ.ഡി. ബൾബുകൾ നൽകുന്ന പദ്ധതി നടപ്പിലാക്കിയിട്ടുണ്ടോ;
- (ബി) പ്രസ്തുത പദ്ധതിക്ക് കേന്ദ്ര സഹായം ലഭ്യമാണോ;
- (സി) ഇതിനകം എത്ര എൽ.ഇ.ഡി. ബൾബുകൾ വിതരണം ചെയ്തുവെന്നും ഇതിനായി എന്ത് തുക പ്രത്യേക നിക്ഷേപ പദ്ധതിയിൽ നിന്നും ലഭിച്ചുവെന്നും വെളിപ്പെടുത്തുമോ;
- (ഡി) പ്രസ്തുത പദ്ധതി നടപ്പിലാക്കിയതു മൂലം, എത്ര വൈദ്യുതി ലാഭിക്കുവാൻ കഴിഞ്ഞുവെന്നാണ് കണക്കാക്കിയിട്ടുള്ളത്?

ഗ്രാമപ്രദേശങ്ങളിൽ സ്പോർട്സ് വ്യാപനം

\*356. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഗ്രാമപ്രദേശങ്ങളിൽ സ്പോർട്സ് വ്യാപനത്തിന് വേണ്ടി അടിസ്ഥാന സൗകര്യങ്ങൾ ഒരുക്കുന്നതിന് ഉദ്ദേശിക്കുന്നുണ്ടോ; വ്യക്തമാക്കാമോ;
- (ബി) ഇത്തരം പദ്ധതികൾ നിലവിലുണ്ടോ; ഉണ്ടെങ്കിൽ വിശദാംശങ്ങൾ ലഭ്യമാക്കാമോ;
- (സി) പുതുതായി ഈ മേഖലയിൽ നടപ്പിലാക്കാനുദ്ദേശിക്കുന്ന പദ്ധതികളുടെ വിശദാംശങ്ങൾ ലഭ്യമാക്കാമോ?

കായിക താരങ്ങൾക്ക് സ്പോർട്സ് ക്വാട്ടയിൽ ജോലി

\*357. ശ്രീ.എ. പ്രദീപ്കുമാർ

,, എസ്.രാജേന്ദ്രൻ

ശ്രീമതി.പി. അയിഷാ പോറ്റി

ശ്രീ.ഒ. ആർ. കേള : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിന്നും ദേശീയവും അന്തർദേശീയവുമായ കായിക മത്സരങ്ങളിൽ പങ്കെടുത്ത് മെഡലുകൾ നേടിയിട്ടുള്ള കായിക താരങ്ങൾക്ക് സ്പോർട്സ് ക്വാട്ടയിൽ ജോലി നൽകുന്നതിന് സ്വീകരിച്ചു വരുന്ന നടപടികൾ എന്തെല്ലാമാണ്;
- (ബി) സ്പോർട്സ് ക്വാട്ട നിയമനത്തിനായി 2015ലെ വിജ്ഞാപനത്തിന്റെ അടിസ്ഥാനത്തിൽ ഇതുവരെ സ്വീകരിച്ച നടപടികൾ അറിയിക്കുമോ;
- (സി) കാലാകാലങ്ങളിൽ സ്പോർട്സ് ക്വാട്ട നിയമനം നടത്താത്തത് യോഗ്യരായവർ പ്രായപരിധി കഴിഞ്ഞ് പുറത്തായി പോകാനിടയാക്കുമെന്നതിനാൽ, സ്പോർട്സ് ക്വാട്ടയിൽ സമയബന്ധിതമായി നിയമനം നടത്തുന്നതിനുള്ള നടപടി സ്വീകരിക്കുമോ?

ലോട്ടറി ഏജൻ്റ്മാരുടെ സമര പ്രഖ്യാപനം

\*358. ശ്രീ.കെ.കുഞ്ഞിരാമൻ

- ,, രാജ്യ എബ്രഹാം
- ,, വി. അബൂറഹിമാൻ
- ,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ലോട്ടറി ഏജൻ്റ്മാരുടെ സമരപ്രഖ്യാപനത്തിന് ആധാരമായ പ്രശ്നങ്ങൾ എന്തൊക്കെയാണ് അറിയിക്കാമോ;
- (ബി) കേന്ദ്ര സർക്കാരിൻ്റെ വിവിധ നയങ്ങളും നടപടികളും സംസ്ഥാന ലോട്ടറിയെ ഏതു വിധത്തിൽ ബാധിക്കുന്നുവെന്ന് പരിശോധിച്ചിട്ടുണ്ടോ;
- (സി) പ്രതിസന്ധി പരിഹരിക്കാനായി സംസ്ഥാന സർക്കാരിന് ഏത് വിധത്തിൽ ഇടപെടാൻ സാധിക്കുമെന്ന് അറിയിക്കാമോ?

നോട്ട് നിരോധനം

\*359. ശ്രീ.ജോർജ് എം. തോമസ്

- ,, എം. സ്വരാജ്
- ,, വി. കെ. സി. മമ്മത്ത് കോയ
- ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നോട്ട് നിരോധനം കാരണം സംസ്ഥാനത്തിൻ്റെ നികുതി-നികുതിയേതര വരുമാനത്തിലും ടൂറിസം, കൃഷി തുടങ്ങിയ മേഖലകളിലും ഉണ്ടായ നഷ്ടം കണക്കാക്കാൻ സാധിച്ചിട്ടുണ്ടോ;
- (ബി) നോട്ട് നിരോധനം കാരണം സംസ്ഥാനത്തിനുണ്ടായ നഷ്ടം പരിഹരിക്കാനായി കേന്ദ്ര സർക്കാരിൽ നിന്ന് ഏതെങ്കിലും തരത്തിലുള്ള സഹായം ലഭിച്ചിട്ടുണ്ടോ; ഇല്ലെങ്കിൽ നഷ്ടപരിഹാരം നേടിയെടുക്കാൻ ശ്രമമുണ്ടാകുമോ?

ഹരിത ക്ഷേത്രം പദ്ധതി

\*360. ശ്രീ.എം. മുക്തേഷ്

- ,, കെ.വി.അബൂൾ ഖാദർ
- ,, ഐ.ബി. സതീഷ്
- ,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ജലസ്രോതസ്സുകളുടെ സംരക്ഷണം ഉൾപ്പെടെയുള്ള ഭൂവികസനത്തിലും മാലിന്യ സംസ്കരണത്തിലും ശ്രദ്ധ കേന്ദ്രീകരിച്ച് ദേവസ്വം ഭൂമി ഉപയോഗിച്ച് 'ഹരിത ക്ഷേത്രം പദ്ധതി' ആരംഭിക്കാനുദ്ദേശിക്കുന്നുണ്ടോ; വിശദാംശം നൽകുമോ;
- (ബി) ക്ഷേത്രങ്ങളിലെ കാവുകളുടെയും കുളങ്ങളുടെയും ആൽത്തറകളുടെയും നവീകരണത്തിലൂടെ ജലസംരക്ഷണത്തിനായി വകുപ്പ് സ്വീകരിച്ചിട്ടുള്ള നടപടികൾ എന്തൊക്കെയാണ്;
- (സി) ദേവസ്വങ്ങൾക്ക് കീഴിലുള്ള എല്ലാ മേജർ ക്ഷേത്രങ്ങളിലും ആധുനിക സീവേജ് ട്രീറ്റ്മെന്റ് പ്ലാന്റുകൾ സ്ഥാപിക്കാൻ പദ്ധതിയുണ്ടോ;
- (ഡി) ക്ഷേത്രങ്ങളിലെ പുരാതന എടുപ്പുകളുടെയും ചുമർചിത്രങ്ങളുടെയും നവീകരണത്തിനും സംരക്ഷണത്തിനുമായി ടൂറിസം വകുപ്പിന്റെ സഹകരണത്തോടെ ഒരു പദ്ധതി ആവിഷ്കരിക്കാനുദ്ദേശിക്കുന്നുണ്ടോ; വിശദാംശം നൽകുമോ?

കേരള നിയമസഭാ സെക്രട്ടേറിയറ്റ്,  
 തിരുവനന്തപുരം,  
 06-03-2017

വി. കെ. ബാബുപ്രകാശ്,  
 സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].